

Mál- og avriksavtala fyri 2020/21

Mentamáladeildin/Trivnaðarfyrisingin í Tórshavnar Kommunu og Svimjihøllin

Inngangur

Tórshavnar kommuna hevur sum visjón at vera ein virkin og vakin høvuðsstaður. Í hesum liggur m.a. at høvuðsstaðurin er livandi, við upplivingum og avbjóðingum, men eisini við tryggleika og nærleika; at høvuðsstaðurin er burðardyggur búskaparliga, sosialt og umhvørvisliga; at høvuðsstaðurin er effektivur og framtakshugaður, við skjótari og góðari tænastru til borgarar og vinnu; at høvuðsstaðurin tænar øllum føroyingum í avgerandi leiklutum sínum at ganga á odda í menningini.

Við stóði í hesi visjón er innan mentamálaøkið sett út í kortið at tryggja rationellan rakstur á øllum stigum, eins og stóðugt at fremja og eftirmeta arbeiðsgongdir, seta mál og leggja ætlanir fyri økið og tess stovnar/virkisøki, umframt at skapa eitt kveikjandi og mennandi umhvørvi fyri leiðsluligari og fakligari menning.

Sum liður í hesum er lógd ætlan um at royna leistin við at gera sonevndar mál- og avriksavtalar við stovnar innan mentamálaøkið hjá Tórshavnar kommunu. Herundir við Svimjihøllina.

Høvuðsuppgáva (missión) og framtíðarmynd (visjón) hjá Svimjihøllini

Missión (Høvuðsuppgáva)

Svimjihøllin er karmur um fjóltáttaðar móguleikar fyri líkamsvirkni (rørslu), spæli, vælveru, svimjiítrótti og sosialari samveru fyri fólk í øllum aldri, sermerkt av tænastru, reinføri og trygd.

Visjón (framtíðarmynd)

- Svimjihøllin skal verða viðurkend sum ein vælverkandi tænastruveitari, har tænastru, vatngóðska, reinføri og trygd eru í háseti.
- Svimjihøllin virkar fyri at spæl, fimis- og úrvalssvimjing kunnu samvirka væl undir somu løn.
- Svimjihøllin stuðlar undir og skapar karmar fyri at borgarar í øllum aldri verða eggjaðir til líkamsvirkni
- Svimjihøllin ynskir at vera eitt dragandi arbeiðspláss við trivnaði og fakkunnleika.
- Svimjihøllin mennir tænastruna í samstarvi við feløg og borgarar

Fakta um Svimjihøllina

Svimjihøllin hevur á leið 150/160.000 vitjandi árliga, alt íroknað.

Tað eru 30 starvsfólk knýtt at høllini. Umroknað til ársverk er talan um 16 fulltíðar starvsfólk.

Raðfest verkevni/innsatsøkir fyri 2020/21 við støði í missión, visjón:

| Nr. | Verkevni | Mál 2020/21 |
|-----|---|--|
| 1 | Kafeteria | Kafeteria verður fyribils opin hvønn dag, umframt kortautomatir til kaffe, te og sodavatn vera tøkar. Verandi skipan verður eftirmett í januar 2021 og møguliga royna meiri kombiloysn. |
| 2 | Upplýsing um svimjing og reinføri | Økt kunning á Facebook, umframt nýggja heimasíðu www.svimjihollin.fo, og á kunningarskermum. Fáa miðlað trýggir filmar sum eru framleiddir, um reinføri hjá teimum sum svimja. |
| 3 | Brúkarakanningar | Gera spyr.fo kanning í februar 2021 |
| 4 | Afturboðan og samstarv við borgarar og feløg um menning av tænastruni | Nýggj heimasíða verður tikin í brúk í næstum, sum kann betra um tænastruna út til borgaran. Ætlanin er, at leggja eitt yvirlit á heimasíðuna, nær skúlar og feløg eru í høllini. Regluligan fund við ítróttafeløgini og dagføra konseptið fyri Rís&Rós-afturboðan. |
| 5 | Upplatingartíðir | Eftirmeta um broyttu upp og afturlatingartíðirnar á sumri 2021. Endurskoða prísirnar fyri svimjing á várið 2021. |
| 6 | Starvsfólkadagur | <i>Ein starvsfólkadagur er hvørt ár við viðkomandi evnum, sum starvsfólkini umrøða. Hetta er afturvendandi á hvørjum ári.</i> |

| | | |
|----|--|---|
| 7 | Skift til nýggja hitaskipan og betrað um ljósið uttan fyri høllina | Í 2021 verður farið undir umbygging av vippunum í samráð við Húsaumsitingina. Kannað verður um tað er skilagott at fáa ein klintrivegg sum part av konseptinum. |
| 8 | Útbygging av Svímjihøllini (langhylur, hitapottar o.a.) | Luttaka í arbeiðinum. Virka fyri góðari trygd og skipan í økinum. |
| 9 | Betra um trygdarviðurskiftini | Vakmyndatól er sett upp uttanfyri økuna. Meta um tørv á fleiri tólum til at betra um trygdina. |
| 10 | Umstøðurnar hjá teimum, ið bera brek | Halda fram við dialoginum við avvarðandi partar við atliti til víðarimening av skipan v.m. |
| 11 | ISO-skipan | Fara undir forkanning viðv. innføring av ISO-skipan fyri tænastruna og viðv. tekniska anleggnum. |

Sáttmálaskeið og frágreiðingar

Sáttmálin er galdandi fyri 2020/21.

Reglulig eftirmeting verður gjørd í sambandi við dialogfundir, umframt høvuðseftirmeting á heysti 2020 í sambandi við dagførda avtalu fyri 2021/22.

Verða fyrirteytirnar munandi broyttar, eftir at avtalan er gjørd, verður støða tikin til møguligar tillagingar.

Tórshavn, tann 20. oktober 2020

Mentamáladeildin

Svimjihøllin

deildarleiðari

leiðari